

## 106598 - Намудҳои тавоф дар гирди Каъба

### савол

Тавоф дар гирди Каъба як чанд намуд аст. Он намудҳо кадомҳоянд ва ҳукми ҳар як намуд чист?

### Чавоби муфассал

Ҳамду сано барои Аллоҳ.

"Намудҳои тавоф дар гирди Каъба зиёданд, аз ҷумла:

- (1). Тавофи ифоза дар ҳач, ки тавофи зиёрат низ номида мешавад. Ин тавоф баъд аз вуқуф (истодан) дар Арафот, дар рӯзи иди Азҳо (Қурбон) ё баъд аз он ичро карда мешавад. Тавофи ифоза рукне аз рукнҳои ҳач аст.
- (2). Тавофи қудум барои ҳач. Ин барои касе, ки ба ҳач эҳром бастаааст ва ё барои қорин байни ҳаҷҷу умра аст, ҳангоме ки ба Каъба мерасад. Ин тавоф бар асоси ихтилоғи донишмандон, воҷибе аз воҷиҳои ҳач ва ё суннате аз суннатҳои он аст.
- (3). Тавофи умра, ки рукне аз рукнҳои умра мебошад. Умра бе он дуруст нест.
- (4). Тавофи видоъ, ки баъд аз ба охир расидани амалҳои ҳач ва қасди хуруҷ аз Маккаи Мукаррама анҷом дода мешавад. Бар асоси саҳеҳтарин дидгоҳи донишмандон тавофи видоъ бар ҳар ҳочӣ воҷиб аст, ҷуз зани ҳайздида ва нифосдида. Касе онро тарқ кунад, бар ӯ воҷиб аст забиҳае, ки барои қурбонӣ мӯътабар аст, забҳ намояд.
- (5). Тавофи вафо ба назр, касе ки тавофро назр карда бошад. Он ба сабаби назр воҷиб мебошад.
- (6). Тавофи нофила.

Тамоми ин тавофҳо ҳафт давр мебошанд. Пас аз он, агар барои тавофкунанда муяссар шавад, дар қафои мақоми Иброҳим ду ракъат намоз меҳонад, агар муяссар нашавад, дар дигар ҷойҳои масҷид намоз меҳонад.

Тавфиқ аз ҷониби Аллоҳ аст ва дуруду паёми Аллоҳ бар паёмбарамон Муҳаммад ва олу асҳоби ӯ бод". Поёни сухан.

Кумитай доимӣ оид ба таҳқиқоти илмӣ ва фатвадиҳӣ.

Шайх Абдулазиз ибни Абдуллоҳ ибни Боз ... Шайх Абдурраззоқ Афиғӣ ... Шайх Абдуллоҳ ибни Ғадаён.

"Фатово-л-лаҷнату-д-доимату ли-л-буҳуси-л-илмийяти ва-л-ифто" (11/223,224).